

مولانا شاہ رسول محدث مروان

۱۳۵۹

۱۳۴۹ھ

آپ "بالا گڑھی ضلع مروان صوبہ سرحد میں پیدا ہوئے۔ والد صاحب کا نام فضل تھا۔ علمی خاندان سے تعلق رکھتے تھے ۱۳۵۹ھ کے لگ بھگ پیدا ہوئے۔

حصول تعلیم | ابتدائی تعلیم گھر پر حاصل کی۔ پھر صوبہ سرحد کے جید علماء سے مختلف علوم و فنون کی کتابیں پڑھیں۔ پھر ہندوستان کے علماء سے پڑھنے رہے۔

اعلیٰ تعلیم | کے لئے علامہ رشید احمد گنگوہی کی خدمت میں گنگوہ پینچے اور ان سے دورہ حدیث پڑھ کر فراغت حاصل کی۔

تدریسی خدمات | فراغت کے بعد وطن واپس آئے اور تدریس شروع کر دی پھر مدرسہ حافظ جی گنج پشاور میں عمر بھر پڑھاتے رہے۔ دورہ حدیث پڑھانے کا معمول تھا۔ صوبہ سرحد کے مختلف اضلاع کے طلبہ و علماء نے آپ سے تعلیم حاصل کر کے تلمیذ کی۔ آپ کے تلامذہ بے شمار ہیں ان میں بطور خاص سید فضل صدیقی اور مولانا سید محمد ایوب پشاوری اور مولانا عبدالرؤف درنگوی محدث قابل ذکر ہیں۔ پورے ضلع میں آپ کے علم کی شہرت تھی۔ محدث کے نام سے مشہور تھے۔

سیاسی خدمات | انگریزوں کے سخت خلاف تھے۔ تحریک خلافت اور ہجرت دونوں میں بڑھ چڑھ کر حصہ لیا اور قید و بند کی مصیبتیں بھی برداشت کیں۔

وصال | ۲ جمادی الاولیٰ ۱۳۴۹ھ بروز یک شنبہ وصال ہوا۔ عمر ۹۰ سال کے قریب تھی۔

اولاد | میں دو فرزند حافظ عبدالعظیم اور عبدالحی تھے۔ دونوں کا وصال ہو چکا ہے۔

لہ سوانحی تذکرہ کا مواد آپ کے قریبی رشتہ دار مولانا عبدالقدوس فاضل دیوبند ساکن بالا گڑھی مروان سے لیا گیا ہے۔